



Central Organization Railway Electrification
Headquarter Office, Allahabad
Public Relations Department

पत्रांक-कोर/पीआर/010/भाग-7

दिनांक -29.06.2018

केन्द्रीय रेल विद्युतीकरण संगठन में

क्षेत्रीय राजभाषा कार्यान्वयन समिति की बैठक का आयोजन।

महाप्रबंधक श्री रतन लाल की अध्यक्षता में दिनांक 29.06.2018 को केन्द्रीय रेल विद्युतीकरण संगठन, इलाहाबाद की क्षेत्रीय राजभाषा कार्यान्वयन समिति की बैठक आयोजित की गई।

महाप्रबंधक ने अपने अध्यक्षीय संबोधन में कहा कि हिंदी विश्व की सर्वाधिक लोकप्रिय 10 भाषा में से एक है। उन्होंने कहा कि कोर में हिंदी में काम करने का अच्छा वातावरण है। उन्होंने सभी से अनुरोध किया कि सरल एवं सुगम हिंदी का प्रयोग करें। उन्होंने हिंदी में काम करने के लिए मन से संकल्पबद्ध होने का आह्वान किया।

इससे पहले मुख्य राजभाषा अधिकारी एवं प्रमुख वित्त सलाहकार श्रीमती गीतिका पाण्डेय ने अध्यक्ष (महाप्रबंधक) सहित सभी उपस्थित अधिकारियों का स्वागत करते हुए कहा कि हिंदी जन-जन की भाषा है, हमारे मन की भाषा है। हम अपनी मातृभाषा एवं राजभाषा के प्रति पूरी ईमानदारी बरतें। हिंदी के प्रति जो उदासीनता है, हम उससे बाहर निकलें।

संगठन के उप मुख्य राजभाषा अधिकारी एवं उप मुख्य सामग्री प्रबंधक श्री आकाश दीप द्वारा धन्यवाद ज्ञापन के साथ बैठक समाप्त हुई। बैठक में मुख्यालय के विभागाध्यक्ष सर्वश्री आलोक गुप्ता, मुख्य प्रशासनिक अधिकारी, सत्य प्रकाश, प्रमुख मुख्य इंजीनियर, अरुण कुमार, वरिष्ठ उपमहाप्रबंधक, आर.के.यादव, प्रमुख मुख्य सामग्री प्रबंधक तथा परियोजनाओं के उप मुख्य राजभाषा अधिकारी/प्रतिनिधि एवं कोर मुख्यालय के सभी विभागों के संपर्क अधिकारी (राजभाषा) भी उपस्थित थे। बैठक का संचालन वरिष्ठ राजभाषा अधिकारी एवं सदस्य- सचिव श्रीमती सुनीला यादव ने किया।

मुख्य जनसम्पर्क अधिकारी
कोर/इलाहाबाद